

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ಪ್ರಥಮಾಷ್ಟಕೇ ಪ್ರಥಮಃ ಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪ್ರಥಮಾಷ್ಟಕೇ ಪ್ರಥಮಃ ಪ್ರಶ್ನಃ ॥

ಹರಿಃ ಓ(೪)೦ |

ಬ್ರಹ್ಮ ಸಂಧತ್ತಂ ತನ್ನೇ ಜಿನ್ವತಂ |

ಕ್ಷತ್ರಗ್ಂ ಸಂಧತ್ತಂ ತನ್ನೇ ಜಿನ್ವತಂ |

ಇಷಗ್ಂ ಸಂಧತ್ತಂ ತಾಂ ಮೇ ಜಿನ್ವತಂ |

ಊರ್ಜಗ್ಂ ಸಂಧತ್ತಂ ತಾಂ ಮೇ ಜಿನ್ವತಂ |

ರಯಿಗ್ಂ ಸಂಧತ್ತಂ ತಾಂ ಮೇ ಜಿನ್ವತಂ |

ಪುಷ್ಟಿಗ್ಂ ಸಂಧತ್ತಂ ತಾಂ ಮೇ ಜಿನ್ವತಂ |

ಪ್ರಜಾಗ್ಂ ಸಂಧತ್ತಂ ತಾಂ ಮೇ ಜಿನ್ವತಂ |

ಪಶೂಂಧ್ಸಂಧತ್ತಂ ತನ್ನೇ ಜಿನ್ವತಂ |

ಸ್ತುತೋಸಿ ಜನಧಾಃ |

ದೇವಾಸ್ತ್ವಾ ಶುಕ್ರಪಾಃ ಪ್ರಣಯಂತು || 1 ||

ಸುವೀರಾಃ ಪ್ರಜಾಃ ಪ್ರಜನಯನ್ವರೀಹಿ |

ಶುಕ್ರಃ ಶುಕ್ರಶೋಚಿಷಾ |

ಸ್ತುತೋಸಿ ಜನಧಾಃ |

ದೇವಾಸ್ತ್ವಾ ಮಂಥಿಪಾಃ ಪ್ರಣಯಂತು |

ಸುಪ್ರಜಾಃ ಪ್ರಜಾಃ ಪ್ರಜನಯನ್ವರೀಹಿ |

ಮಂಥೀ ಮಂಥಿಶೋಚಿಷಾ |

Please let us know of any errors in this text.

ಸಂಜಗ್ಮಾನೌ ದಿವ ಆ ಪೃಥಿವ್ಯಾಽಽಯುಃ |
 ಸಂಧತ್ತಂ ತನ್ನೇ ಜಿನ್ವತಂ |
 ಪ್ರಾಣಗ್ಂ ಸಂಧತ್ತಂ ತಂ ಮೇ ಜಿನ್ವತಂ |
 ಅಪಾನಗ್ಂ ಸಂಧತ್ತಂ ತಂ ಮೇ ಜಿನ್ವತಂ || 2 ||

ವ್ಯಾನಗ್ಂ ಸಂಧತ್ತಂ ತಂ ಮೇ ಜಿನ್ವತಂ |
 ಚಕ್ಷುಃ ಸಂಧತ್ತಂ ತನ್ನೇ ಜಿನ್ವತಂ |
 ಶ್ರೋತ್ರಗ್ಂ ಸಂಧತ್ತಂ ತನ್ನೇ ಜಿನ್ವತಂ |
 ಮನಃ ಸಂಧತ್ತಂ ತನ್ನೇ ಜಿನ್ವತಂ |
 ವಾಚಗ್ಂ ಸಂಧತ್ತಂ ತಾಂ ಮೇ ಜಿನ್ವತಂ |
 ಆಯುಃ ಸ್ಥ ಆಯುರ್ಮೇ ಧತ್ತಂ |
 ಆಯುರ್ಯಜ್ಞಾಯ ಧತ್ತಂ |
 ಆಯುರ್ಯಜ್ಞಪತಯೇ ಧತ್ತಂ |
 ಪ್ರಾಣಃ ಸ್ಥಃ ಪ್ರಾಣಂ ಮೇ ಧತ್ತಂ |
 ಪ್ರಾಣಂ ಯಜ್ಞಾಯ ಧತ್ತಂ || 3 ||

ಪ್ರಾಣಂ ಯಜ್ಞಪತಯೇ ಧತ್ತಂ |
 ಚಕ್ಷುಃ ಸ್ಥಶ್ಚಕ್ಷುರ್ಮೇ ಧತ್ತಂ |
 ಚಕ್ಷುರ್ಯಜ್ಞಾಯ ಧತ್ತಂ |
 ಚಕ್ಷುರ್ಯಜ್ಞಪತಯೇ ಧತ್ತಂ |
 ಶ್ರೋತ್ರಗ್ಗ್ ಸ್ಥಃ ಶ್ರೋತ್ರಂ ಮೇ ಧತ್ತಂ |
 ಶ್ರೋತ್ರಂ ಯಜ್ಞಾಯ ಧತ್ತಂ |

ಶ್ರೋತ್ರಂ ಯಜ್ಞಪತಯೇ ಧತ್ತಂ |
 ತೌ ದೇವೌ ಶುಕ್ರಾಮಂಥಿನೌ |
 ಕಲ್ಪಯತಂ ದೈವೀವಿಶಃ |
 ಕಲ್ಪಯತಂ ಮಾನುಷೀಃ || 4 ||

ಇಷಮೂರ್ಜಮಸ್ಮಾಸು ಧತ್ತಂ |
 ಪ್ರಾಣಾನ್ವಶುಷು |
 ಪ್ರಜಾಂ ಮಯಿ ಚ ಯಜಮಾನೇ ಚ |
 ನಿರಸ್ತಃ ಶಂಡಃ |
 ನಿರಸ್ತೋ ಮರ್ಕಃ |
 ಅಪನುತ್ತೌ ಶಂಡಾಮರ್ಕೌ ಸಹಾಮುನಾ |
 ಶುಕ್ರಸ್ಯ ಸಮಿದಸಿ |
 ಮಂಥಿನಃ ಸಮಿದಸಿ |
 ಸ ಪ್ರಥಮಃ ಸಂಕೃತಿವಿಶ್ವಕರ್ಮಾ |
 ಸ ಪ್ರಥಮೋ ಮಿತ್ರೋ ವರುಣೋ ಅಗ್ನಿಃ |
 ಸ ಪ್ರಥಮೋ ಬೃಹಸ್ಪತಿಶ್ಚಿಕ್ವಿತ್ವಾನ್ |
 ತಸ್ಮಾ ಇಂದ್ರಾಯ ಸುತಮಾಜುಹೋಮಿ || 5 ||

ನಯಂತ್ವಪಾನಗ್ಂ ಸಂಧತ್ತಂ ತಂ ಮೇ ಜಿನ್ವತಂ ಪ್ರಾಣಂ
 ಯಜ್ಞಾಯ ಧತ್ತಂ ಮಾನುಷೀರಗ್ನಿದ್ವೇ ಚ || 1 ||

ಬ್ರಹ್ಮ ಕ್ಷತ್ರಂ ತದಿಷಮೂರ್ಜಗ್ಂ ರಯಿಂ ಪುಷ್ಟಿಂ ಪ್ರಜಾಂ ತಾಂ ಪಶೂಂತಾನ್ |
 ಸಂಧತ್ತಂ ತತ್ಪ್ರಾಣಮಪಾನಂ ವ್ಯಾನಂ ತಂ
 ಚಕ್ಷುಶ್ರೋತ್ರಂ ಮನಸ್ತದ್ವಾಚಂ ತಾಂ |

ಇಷಾದಿಪಂಚಕೇ ವಾಚಂ ತಾಂ ಮೇ ಪಶೂಂಧ್ನಂಧತ್ತಂ ತಾನ್ಮೇ
ಪ್ರಾಣಾದಿತ್ರಿತಯೇ ತಂ ಮೇಽನ್ಯತ್ರ ತನ್ಮೇ ||

ಕೃತ್ತಿಕಾಸ್ವಗ್ನಿಮಾದಧೀತ |
ಏತದ್ವಾ ಅಗ್ನೀರ್ನಕ್ಷತ್ರಂ |
ಯತ್ಕೃತ್ತಿಕಾಃ |
ಸ್ವಾಯಾಮೇವೈನಂ ದೇವತಾಯಾಮಾಧಾಯ |
ಬ್ರಹ್ಮವರ್ಚಸೀ ಭವತಿ |
ಮುಖಂ ವಾ ಏತನ್ನಕ್ಷತ್ರಾಣಾಂ |
ಯತ್ಕೃತ್ತಿಕಾಃ |
ಯಃ ಕೃತ್ತಿಕಾಸ್ವಗ್ನಿಮಾಧತ್ತೇ |
ಮುಖ್ಯ ಏವ ಭವತಿ |
ಅಥೋ ಖಲು || 6 ||

ಅಗ್ನಿನಕ್ಷತ್ರಮಿತ್ಯಪಚಾಯಂತಿ |
ಗೃಹಾನ್ ಹ ದಾಹುಕೋ ಭವತಿ |
ಪ್ರಜಾಪತೀ ರೋಹಿಣ್ಯಾಮಗ್ನಿಮಸೃಜತ |
ತಂ ದೇವಾ ರೋಹಿಣ್ಯಾಮಾದಧತ |
ತತೋ ವೈ ತೇ ಸರ್ವಾನೋಹಾನರೋಹನ್ನ್ |
ತದ್ರೋಹಿಣ್ಯೈ ರೋಹಿಣಿತ್ವಂ |
ಯೋ ರೋಹಿಣ್ಯಾಮಗ್ನಿಮಾಧತ್ತೇ |
ಋಧ್ನೋತ್ಯೇವ |

ಸರ್ವಾನ್ಶೋಹಾನ್ಶೋಹತಿ |

ದೇವಾ ವೈ ಭದ್ರಾಃ ಸಂತೋಽಗ್ನಿಮಾಧಿಧ್ವಂತ || 7 ||

ತೇಷಾಮನಾಹಿತೋಽಗ್ನಿರಾಸೀತ್ |

ಅಧೈಭ್ಯೋ ವಾಮಂ ವಸ್ವಪಾಕ್ರಾಮತ್ |

ತೇ ಪುನರ್ವಸ್ವೋರಾದಧತ |

ತತೋ ವೈ ತಾನ್ ವಾಮಂ ವಸೂಪಾವರ್ತತ |

ಯಃ ಪುರಾಭದ್ರಃ ಸನ್ವಾಪೀಯಾಂಧ್ವಾತ್ |

ಸ ಪುನರ್ವಸ್ವೋರಗ್ನಿಮಾದಧೀತ |

ಪುನರೇವೈನಂ ವಾಮಂ ವಸೂಪಾವರ್ತತೇ |

ಭದ್ರೋ ಭವತಿ |

ಯಃ ಕಾಮಯೇತ ದಾನಕಾಮಾ ಮೇ ಪ್ರಜಾಃ ಸ್ಮೃತಿ |

ಸ ಪೂರ್ವಯೋಃ ಫಲ್ಗುನ್ಯೋರಗ್ನಿಮಾದಧೀತ || 8 ||

ಅರ್ಯಂಣೋ ವಾ ಏತನ್ನಕ್ಷತ್ರಂ |

ಯತ್ಪೂರ್ವೇ ಫಲ್ಗುನೀ |

ಅರ್ಯಮೇತಿ ತಮಾಹುರ್ಯೋ ದದಾತಿ |

ದಾನಕಾಮಾ ಅಸ್ಮೈ ಪ್ರಜಾ ಭವಂತಿ |

ಯಃ ಕಾಮಯೇತ ಭಗೀ ಸ್ಯಾಮಿತಿ |

ಸ ಉತ್ತರಯೋಃ ಫಲ್ಗುನ್ಯೋರಗ್ನಿಮಾದಧೀತ |

ಭಗಸ್ಯ ವಾ ಏತನ್ನಕ್ಷತ್ರಂ |

ಯದುತ್ತರೇ ಫಲ್ಗುನೀ |

ಭಗ್ನೈವ ಭವತಿ |

ಕಾಲಕಂಜಾ ವೈ ನಾಮಾಸುರಾ ಆಸನ್ನ್ || 9 ||

ತೇ ಸುವರ್ಗಾಯ ಲೋಕಾಯಾಗ್ನಿಮಚಿನ್ವತ |

ಪುರುಷ ಇಷ್ಟಕಾಮುಪಾದಧಾತ್ಪುರುಷ ಇಷ್ಟಕಾಂ |

ಸ ಇಂದ್ರೋ ಬ್ರಾಹ್ಮಣೋ ಬ್ರುವಾಣ ಇಷ್ಟಕಾಮುಪಾಧತ್ತ |

ಏಷಾ ಮೇ ಚಿತ್ರಾ ನಾಮೇತಿ |

ತೇ ಸುವರ್ಗಂ ಲೋಕಮಾಪ್ರಾರೋಹನ್ನ್ |

ಸ ಇಂದ್ರ ಇಷ್ಟಕಾಮಾವೃಹತ್ |

ತೇವಾಕೀರ್ಯಂತ |

ಯೇವಾಕೀರ್ಯಂತ |

ತ ಊರ್ಣಾವಭಯೋವಭವನ್ನ್ |

ದ್ವಾವುದಪತತಾಂ || 10 ||

ತೌ ದಿವ್ಯೌ ಶ್ವಾನಾವಭವತಾಂ |

ಯೋ ಭ್ರಾತೃವ್ಯವಾಂಧ್ಯಾತ್ |

ಸ ಚಿತ್ರಾಯಾಮಗ್ನಿಮಾದಧೀತ |

ಅವಕೀರ್ಯೈವ ಭ್ರಾತೃವ್ಯಾನ್ |

ಓಜೋ ಬಲಮಿಂದ್ರಿಯಂ ವೀರ್ಯಮಾತ್ಮಂಧತ್ತೇ |

ವಸಂತಾ ಬ್ರಾಹ್ಮಣೋಽಗ್ನಿಮಾದಧೀತ |

ವಸಂತೋ ವೈ ಬ್ರಾಹ್ಮಣಸ್ಯರ್ತುಃ |

ಸ್ವ ಏವೈನಂಖುತಾವಾಧಾಯ |

ಬ್ರಹ್ಮವರ್ಚಸೀ ಭವತಿ |
ಮುಖಂ ವಾ ಏತದೃತೂನಾಂ || 11 ||

ಯದ್ವಸಂತಃ |
ಯೋ ವಸಂತಾಽಗ್ನಿಮಾಧತ್ತೇ |
ಮುಖ್ಯ ಏವ ಭವತಿ |
ಅಥೋ ಯೋನಿಮಂತಮೇವೈನಂ ಪ್ರಜಾತಮಾಧತ್ತೇ |
ಗ್ರೀಷ್ಮೇ ರಾಜನ್ಯ ಆದಧೀತ |
ಗ್ರೀಷ್ಮೋ ವೈ ರಾಜನ್ಯಸ್ಯತುಃ |
ಸ್ವ ಏವೈನಂಋತಾವಾಧಾಯ |
ಇಂದ್ರಿಯಾವೀ ಭವತಿ |
ಶರದಿ ವೈಶ್ಯ ಆದಧೀತ |
ಶರದ್ವೈ ವೈಶ್ಯಸ್ಯತುಃ || 12 ||

ಸ್ವ ಏವೇನಂಋತಾವಾಧಾಯ |
ಪಶುಮಾನ್ಭವತಿ |
ನ ಪೂರ್ವಯೋಃ ಫಲ್ಗುನ್ಯೋರಗ್ನಿಮಾದಧೀತ |
ಏಷಾ ವೈ ಜಘನ್ಯಾ ರಾತ್ರಿಃ ಸಂವತ್ಸರಸ್ಯ |
ಯತ್ಪೂರ್ವೇ ಫಲ್ಗುನೀ |
ಪೃಷ್ಟಿತ ಏವ ಸಂವತ್ಸರಸ್ಯಾಗ್ನಿಮಾಧಾಯ |
ಪಾಪೀಯಾನ್ಭವತಿ |
ಉತ್ತರಯೋರಾದಧೀತ |

ಏಷಾ ವೈ ಪ್ರಥಮಾ ರಾತ್ರಿಃ ಸಂವತ್ಸರಸ್ಯ |
 ಯದುತ್ತರೇ ಫಲ್ಗುನೀ |
 ಮುಖತ ಏವ ಸಂವತ್ಸರಸ್ಯಾಗ್ನಿಮಾಧಾಯ |
 ವಸೀಯಾನ್ಭವತಿ |
 ಅಥೋ ಖಲು |
 ಯದೈವೈನಂ ಯಜ್ಞ ಉಪನಮೇತ್ |
 ಅಥಾದಧೀತ |
 ಸೈವಾಸ್ಯರ್ಥಿಃ || 13 ||

ಖಲ್ವಾಧಿತ್ಸಂತ ಫಲ್ಗುನ್ಯೋರಗ್ನಿಮಾದಧೀತಾಸನ್ನಪತತಾಮೃತೂನಾಂ
 ವೈಶ್ಯಸ್ಯರ್ತುರುತ್ತರೇ ಫಲ್ಗುನೀ ಷಟ್ || 2 ||

ಉದ್ಧಂತಿ |
 ಯದೇವಾಸ್ಯಾ ಅಮೇಧ್ಯಂ |
 ತದಪ ಹಂತಿ |
 ಅಪೋಽವೋಕ್ಷತಿ ಶಾಂತ್ಯೈ |
 ಸಿಕತಾ ನಿವಪತಿ |
 ಏತದ್ವಾ ಅಗ್ನೀರ್ವೈಶ್ವಾನರಸ್ಯ ರೂಪಂ |
 ರೂಪೇಣೈವ ವೈಶ್ವಾನರಮವರುಂಧೇ |
 ಊಷಾನ್ನಿವಪತಿ |
 ಪುಷ್ಟಿರ್ವಾ ಏಷಾ ಪ್ರಜನನಂ |
 ಯದೂಷಾಃ || 14 ||

ಪು॒ಷ್ಪಾ॒ಮೇ॒ವ ಪ್ರ॒ಜನ॑ನೇಽಗ್ನಿ॒ಮಾಧ॑ತ್ತೇ |

ಅಥೋ॑ ಸಂ॒ಜ್ಞಾನ॑ ಏವ |

ಸಂ॒ಜ್ಞಾನ॑ಗ್ಗ್ ಹೈ॒ತತ್ಪ॑ಶೂನಾಂ |

ಯದೂ॑ಷಾಃ |

ದ್ಯಾವಾ॑ಪೃಥಿ॒ವೀ ಸ॒ಹಾಸ್ತಾಂ॑ |

ತೇ ವಿ॑ಯತೀ ಅ॒ಬ್ರೂ॒ತಾಂ |

ಅಸ್ತೇ॒ವ ನೌ ಸ॒ಹ ಯ॒ಜ್ಞಿಯ॒ಮಿತಿ॑ |

ಯದ॒ಮುಷ್ಯಾ॑ ಯ॒ಜ್ಞಿಯ॒ಮಾಸೀತ್ |

ತದ॒ಸ್ಯಾ॑ಮದಧಾತ್ |

ತ ಊ॑ಷಾ ಅಭವನ್ | 15 ||

ಯದ॒ಸ್ಯಾ॑ ಯ॒ಜ್ಞಿಯ॒ಮಾಸೀತ್ |

ತದ॒ಮುಷ್ಯಾ॑ಮದಧಾತ್ |

ತದ॒ದಶ್ಚ॑ಂದ್ರಮ॒ಸಿ ಕೃ॒ಷ್ಣಂ |

ಊ॑ಷಾನ್ನಿವಪನ್ನದೋ ಧ್ಯಾಯೇತ್ |

ದ್ಯಾವಾ॑ಪೃಥಿ॒ವ್ಯೋರೇ॒ವ ಯ॒ಜ್ಞಿಯೇ॒ಽಗ್ನಿ॒ಮಾಧ॑ತ್ತೇ |

ಅ॒ಗ್ನಿದೇ॒ವೇಭ್ಯೋ॑ ನಿ॒ಲಾಯ॑ತ |

ಆ॒ಖೂ ರೂ॒ಪಂ ಕೃ॒ತ್ವಾ |

ಸ ಪೃಥಿ॒ವೀಂ ಪ್ರಾ॑ವಿಶತ್ |

ಸ ಊ॑ತಿಃ ಕು॒ರ್ವಾಣಃ॑ ಪೃಥಿ॒ವೀಮ॒ನು ಸಮ॑ಚರತ್ |

ತದಾ॑ಮುಕರೀಷಮಭವತ್ || 16 ||

ಯದಾ॑ಮುಕ॒ರೀಷ॑ಗ್ಂ ಸಂಭಾರೋ ಭವತಿ |
 ಯದೇ॒ವಾಸ್ಯ॑ ತತ್ರ॒ ನೃ॒ಕ್ತಂ |
 ತದೇ॒ವಾವ॑ರುಂಧೇ |
 ಊರ್ಜಂ॑ ವಾ ಏತಗ್ಂ ರಸಂ ಪೃಥಿ॒ವ್ಯಾ ಉ॒ಪದೀ॒ಕಾ ಉದ್ಧಿ॑ಹಂತಿ |
 ಯದ್ವ॒ಲ್ಮೀಕಂ॑ |
 ಯದ್ವ॒ಲ್ಮೀಕ॑ವಪಾ ಸಂಭಾರೋ ಭವತಿ |
 ಊರ್ಜ॑ಮೇವ ರಸಂ ಪೃಥಿ॒ವ್ಯಾ ಅವ॑ರುಂಧೇ |
 ಅಥೋ॑ ಶ್ರೋತ್ರ॑ಮೇವ |
 ಶ್ರೋತ್ರ॑ಗ್ಂ ಹೈತತ್ಪೃಥಿ॒ವ್ಯಾಃ |
 ಯದ್ವ॒ಲ್ಮೀಕಃ॑ || 17 ||

ಅಬ॑ಧಿರೋ ಭವತಿ |
 ಯ ಏವಂ ವೇದ |
 ಪ್ರ॒ಜಾಪ॑ತಿಃ ಪ್ರ॒ಜಾ ಅ॑ಸೃಜತ |
 ತಾ॒ಸಾಮ॑ನ್ನಮುಪಾಕ್ಷೀಯತ |
 ತಾ॒ಭ್ಯಃ ಸೂ॒ದಮು॑ಪ ಪ್ರಾಭಿನತ್ |
 ತತೋ॑ ವೈ ತಾ॒ಸಾಮ॑ನ್ನಂ ನಾಕ್ಷೀಯತ |
 ಯಸ್ಯ॑ ಸೂದಃ ಸಂಭಾರೋ ಭವತಿ |
 ನಾಸ್ಯ॑ ಗೃಹೇ॑ನ್ನಂ ಚ್ಚೀಯತೇ |
 ಆಪೋ॑ ವಾ ಇದಮಗ್ರೇ ಸಲಿಲಮಾಸೀತ್ |
 ತೇನ॑ ಪ್ರ॒ಜಾಪ॑ತಿರಶ್ರಾಮ್ಯತ್ || 18 ||

ಕಥಮಿದಗ್ಗ್ ಸ್ಯಾದಿತಿ |
 ಸೋಽಪಶ್ಯತ್ಪುಷ್ಕರಪರ್ಣಂ ತಿಷ್ಠತ್ |
 ಸೋಽಮನ್ಯತ |
 ಅಸ್ತಿ ವೈ ತತ್ |
 ಯಸ್ಮಿನ್ನಿದಮಧಿತಿಷ್ಠತೀತಿ |
 ಸ ವರಾಹೋ ರೂಪಂ ಕೃತ್ವೋಪ ನ್ಯಮಜ್ಜತ್ |
 ಸ ಪೃಥಿವೀಮಧ ಆಚ್ಛತ್ |
 ತಸ್ಯಾ ಉಪಹತ್ಯೋದಮಜ್ಜತ್ |
 ತತ್ಪುಷ್ಕರಪರ್ಣೇಽಪ್ರಥಯತ್ |
 ಯದಪ್ರಥಯತ್ || 19 ||

ತತ್ಪೃಥಿವ್ಯೈ ಪೃಥಿವಿತ್ವಂ |
 ಅಭೂದ್ವಾ ಇದಮಿತಿ |
 ತದ್ಭೂಮ್ಯೈ ಭೂಮಿತ್ವಂ |
 ತಾಂ ದಿಶೋಽನು ವಾತಃ ಸಮವಹತ್ |
 ತಾಗ್ಂ ಶರ್ಕರಾಭಿರದ್ಯಗ್ಂಹತ್ |
 ಶಂ ವೈ ನೋಽಭೂದಿತಿ |
 ತಚ್ಛರ್ಕರಾಣಾಗ್ಂ ಶರ್ಕರತ್ವಂ |
 ಯದ್ವರಾಹವಿಹತಗ್ಂ ಸಂಭಾರೋ ಭವತಿ |
 ಅಸ್ಯಾಮೇವಾಛಂ ಬಟ್ಯಾರಮಗ್ನಿಮಾಧತ್ತೇ |
 ಶರ್ಕರಾ ಭವಂತಿ ಧೃತ್ಯೈ || 20 ||

ಅಥೋ ಶಂತ್ವಾಯ |
 ಸರೇತಾ ಅಗ್ನಿರಾಧೇಯ ಇತ್ಯಾಹುಃ |
 ಆಪೋ ವರುಣಸ್ಯ ಪತ್ನಯ ಆಸನ್ |
 ತಾ ಅಗ್ನಿರಭ್ಯಧ್ಯಾಯತ್ |
 ತಾಃ ಸಮಭವತ್ |
 ತಸ್ಯ ರೇತಃ ಪರಾಪತತ್ |
 ತದ್ಧಿರಣ್ಯಮಭವತ್ |
 ಯದ್ಧಿರಣ್ಯಮುಪಾಸ್ಯತಿ |
 ಸರೇತಸಮೇವಾಗ್ನಿಮಾಧತ್ತೇ |
 ಪುರುಷ ಇನ್ನೈಷ್ವ ಸ್ವಾದ್ರೇತಸೋ ಬೀಭಧ್ನತ ಇತ್ಯಾಹುಃ || 21 ||

ಉತ್ತರತ ಉಪಾಸ್ಯತ್ಯಬೀಭಧ್ನಾಯೈ |
 ಅತಿ ಪ್ರಯಚ್ಛತಿ |
 ಆರ್ತಿಮೇವಾತಿಪ್ರಯಚ್ಛತಿ |
 ಅಗ್ನಿದೇವೇಭ್ಯೋ ನಿಲಾಯತ |
 ಅಶ್ವೋ ರೂಪಂ ಕೃತ್ವಾ |
 ಸೋಽಶ್ವತ್ಥೇ ಸಂವಧ್ನರಮತಿಷ್ಠತ್ |
 ತದಶ್ವತ್ಸಾಶ್ವತ್ಥತ್ವಂ |
 ಯದಾಶ್ವತ್ಥಃ ಸಂಭಾರೋ ಭವತಿ |
 ಯದೇವಾಸ್ಯ ತತ್ರ ನ್ಯಕ್ತಂ |
 ತದೇವಾವರುಂಧೇ || 22 ||

ದೇವಾ ವಾ ಊರ್ಜಂ ವ್ಯಭಜಂತ |
 ತತ ಉದುಂಬರ ಉದತಿಷ್ಠತ್ |
 ಊರ್ಗ್ವಾ ಉದುಂಬರಃ |
 ಯದೌದುಂಬರಃ ಸಂಭಾರೋ ಭವತಿ |
 ಊರ್ಜಮೇವಾವರುಂಧೇ |
 ತೃತೀಯಸ್ಯಾಮಿತೋ ದಿವಿ ಸೋಮ ಆಸೀತ್ |
 ತಂ ಗಾಯತ್ರಾಹರತ್ |
 ತಸ್ಯ ಪರ್ಣಮಚ್ಛಿದ್ಯತ |
 ತತ್ಪರ್ಣೋಽಭವತ್ |
 ತತ್ಪರ್ಣಸ್ಯ ಪರ್ಣತ್ವಂ || 23 ||

ಯಸ್ಯ ಪರ್ಣಮಯಃ ಸಂಭಾರೋ ಭವತಿ |
 ಸೋಮಪೀಥಮೇವಾವರುಂಧೇ |
 ದೇವಾ ವೈ ಬ್ರಹ್ಮನ್ನವದಂತ |
 ತತ್ಪರ್ಣ ಉಪಾಶೃಣೋತ್ |
 ಸುಶ್ರವಾ ವೈ ನಾಮ |
 ಯತ್ಪರ್ಣಮಯಃ ಸಂಭಾರೋ ಭವತಿ |
 ಬ್ರಹ್ಮವರ್ಚಸಮೇವಾವರುಂಧೇ |
 ಪ್ರಜಾಪತಿರಗ್ನಿಸೃಜತ |
 ಸೋಽಬಿಭೇತ್ಪ್ರ ಮಾ ಧಕ್ಷ್ಯತೀತಿ |
 ತಗ್ಂ ಶಂಯಾಽಶಮಯತ್ || 24 ||

ತಚ್ಛಂಯೈ ಶಮಿತ್ವಂ |
 ಯಚ್ಛಮೀಮಯಃ ಸಂಭಾರೋ ಭವತಿ |
 ಶಾಂತ್ಯಾ ಅಪ್ರದಾಹಾಯ |
 ಅಗ್ನೀಃ ಸೃಷ್ಟಸ್ಯ ಯತಃ |
 ವಿಕಂಕತಂ ಭಾ ಆರ್ಚ್ಯತ್ |
 ಯದ್ವೈಕಂಕತಃ ಸಂಭಾರೋ ಭವತಿ |
 ಭಾ ಏವಾವರುಂಧೇ |
 ಸಹೃದಯೋಽಗ್ನಿರಾಧೇಯ ಇತ್ಯಾಹುಃ |
 ಮರುತೋಽಧ್ವಿರಗ್ನಿಮತಮಯನ್ |
 ತಸ್ಯ ತಾಂತಸ್ಯ ಹೃದಯಮಾಚ್ಛಿಂದನ್ |
 ಸಾಶನಿರಭವತ್ |
 ಯದಶನಿಹತಸ್ಯ ವೃಕ್ಷಸ್ಯ ಸಂಭಾರೋ ಭವತಿ |
 ಸಹೃದಯಮೇವಾಗ್ನಿಮಾಧತ್ತೇ || 25 ||

ಊಷಾ ಅಭವನ್ನಭವದ್ವಲ್ಮೀಕೋಽಶ್ರಾಮ್ಯದಪ್ರಥಯದ್ಧೃತ್ಯೈ ಬೀಭದ್ಧತ
 ಇತ್ಯಾಹೂ ರುಂಧೇ ಪರ್ಣತ್ವಮಶಮಯದಚ್ಛಿಂದಗ್ಗ್ಸ್ತ್ರೀಣಿ ಚ || 3 ||

ದ್ವಾದಶಸು ವಿಕ್ರಾಮೇಷ್ಟಗ್ನಿಮಾದಧೀತ |
 ದ್ವಾದಶ ಮಾಸಾಃ ಸಂವತ್ಸರಃ |
 ಸಂವತ್ಸರಾದೇವೈನಮವರುಧ್ಯಾಧತ್ತೇ |
 ಯದ್ವಾದಶಸು ವಿಕ್ರಾಮೇಷ್ಟಾದಧೀತ |
 ಪರಿಮಿತಮವರುಂಧೀತ |

ಚಕ್ಷುರ್ನಿಮಿತ ಆದಧೀತ |
 ಇಯದ್ವಾದ್ವದಶವಿಕ್ರಾಮಾ(೨) ಇತಿ |
 ಪರಿಮಿತಂ ಚೈವಾಪರಿಮಿತಂ ಚಾವರುಂಧೇ |
 ಅನೃತಂ ವೈವಾಚಾ ವದತಿ |
 ಅನೃತಂ ಮನಸಾ ಧ್ಯಾಯತಿ || 26 ||

ಚಕ್ಷುರ್ವೈ ಸತ್ಯಂ |
 ಅದ್ರಾ(೨)ಗಿತ್ಯಾಹ |
 ಅದರ್ಶಮಿತಿ |
 ತದ್ವತ್ಯಂ |
 ಯಶ್ಚಕ್ಷುರ್ನಿಮಿತೇಽಗ್ನಿಮಾಧತ್ತೇ |
 ಸತ್ಯ ಏವೈನಮಾಧತ್ತೇ |
 ತಸ್ಮಾದಾಹಿತಾಗ್ನಿನಾನ್ಯತಂ ವದೇತ್ |
 ನಾಸ್ಯ ಬ್ರಾಹ್ಮಣೋಽನಾಶ್ವಾನ್ಯಹೇ ವಸೇತ್ |
 ಸತ್ಯೇ ಹ್ಯಸ್ಯಾಗ್ನಿರಾಹಿತಃ |
 ಆಗ್ನೀಯೀ ವೈ ರಾತ್ರೀಃ || 27 ||

ಆಗ್ನೀಯಾಃ ಪಶವಃ |
 ಐಂದ್ರಮಹಃ |
 ನಕ್ತಂ ಗಾರ್ಹಪತ್ಯಮಾದಧಾತಿ |
 ಪಶೂನೇವಾವರುಂಧೇ |
 ದಿವಾಽಽಹವನೀಯಂ |

ಇಂದ್ರಿಯಮೇವಾವರುಂಧೇ |
 ಅಧೋದಿತೇ ಸೂರ್ಯ ಆಹವನೀಯಮಾದಧಾತಿ |
 ಏತಸ್ಮಿನ್ಯೈ ಲೋಕೇ ಪ್ರಜಾಪತಿಃ ಪ್ರಜಾ ಅಸೃಜತ |
 ಪ್ರಜಾ ಏವ ತದ್ಯಜಮಾನಃ ಸೃಜತೇ |
 ಅಧೋ ಭೂತಂ ಚೈವ ಭವಿಷ್ಯಚ್ಚಾವರುಂಧೇ || 28 ||

ಇಥಾ ವೈ ಮಾನವೀ ಯಜ್ಞಾನೂಕಾಶಿನ್ಯಾಸೀತ್ |
 ಸ್ವಾಶೃಣೋತ್ |
 ಅಸುರಾ ಅಗ್ನಿಮಾದಧತ ಇತಿ |
 ತದಗಚ್ಛತ್ |
 ತ ಆಹವನೀಯಮಗ್ರ ಆದಧತ |
 ಅಥ ಗಾರ್ಹಪತ್ಯಂ |
 ಅಥಾನ್ವಾಹಾರ್ಯಪಚನಂ |
 ಸ್ವಾಬ್ರವೀತ್ |
 ಪ್ರತೀಚ್ಛೇಷಾಗ್ ಶ್ರೀರಗಾತ್ |
 ಭದ್ರಾ ಭೂತ್ವಾ ಪರಾಭವಿಷ್ಯಂತೀತಿ || 29 ||

ಯಸ್ಯೈವಮಗ್ನಿರಾಧೀಯತೇ |
 ಪ್ರತೀಚ್ಛಸ್ಯ ಶ್ರೀರೇತಿ |
 ಭದ್ರೋ ಭೂತ್ವಾ ಪರಾಭವತಿ |
 ಸ್ವಾಶೃಣೋತ್ |

ದೇವಾ ಅಗ್ನಿಮಾದಧತ ಇತಿ |

ತದಗಚ್ಛತ್ |
 ತೇನ್ವಾಹಾರ್ಯಪಚನಮಗ್ರ ಆದಧತ |
 ಅಥ ಗಾರ್ಹಪತ್ಯಂ |
 ಅಥಾಹವನೀಯಂ |
 ಸಾವಬ್ರವೀತ್ || 30 ||

ಪ್ರಾಚ್ಯೇಷಾಗ್ ಶ್ರೀರಗಾತ್ |
 ಭದ್ರಾ ಭೂತ್ವಾ ಸುವರ್ಗಂ ಲೋಕಮೇಷ್ಯಂತಿ |
 ಪ್ರಜಾಂ ತು ನ ವೇದ್ವ್ಯಂತ ಇತಿ |
 ಯಸ್ಯೈವಮಗ್ನಿರಾಧೀಯತೇ |
 ಪ್ರಾಚ್ಯಸ್ಯ ಶ್ರೀರೇತಿ |
 ಭದ್ರೋ ಭೂತ್ವಾ ಸುವರ್ಗಂ ಲೋಕಮೇತಿ |
 ಪ್ರಜಾಂ ತು ನ ವಿಂದತೇ |
 ಸಾವಬ್ರವೀದಿಡಾ ಮನುಂ |
 ತಥಾ ವಾ ಅಹಂ ತವಾಗ್ನಿಮಾಧಾಸ್ಯಾಮಿ |
 ಯಥಾ ಪ್ರ ಪ್ರಜಯಾ ಪಶುಭಿರ್ಮಿಥುನೈರ್ಜನಿಷ್ಯಸೇ || 31 ||

ಪ್ರತ್ಯಸ್ತಿನೋಕೇ ಸ್ಥಾಸ್ಯಸಿ |
 ಅಭಿ ಸುವರ್ಗಂ ಲೋಕಂ ಜೇಷ್ಯಸೀತಿ |
 ಗಾರ್ಹಪತ್ಯಮಗ್ರ ಆದಧಾತ್ |
 ಗಾರ್ಹಪತ್ಯಂ ವಾ ಅನು ಪ್ರಜಾಃ ಪಶವಃ ಪ್ರಜಾಯಂತೇ |
 ಗಾರ್ಹಪತ್ಯೇನೈವಾಸ್ಮೈ ಪ್ರಜಾಂ ಪಶುನ್ವಾ ಜನಯತ್ |

ಅಥಾನ್ವಾಹಾರ್ಯಪಚನಂ |
 ತಿಯೃಜ್ಜಿವ ವಾ ಅಯಂ ಲೋಕಃ |
 ಅಸ್ಮಿನ್ನೇವ ತೇನ ಲೋಕೇ ಪ್ರತ್ಯತಿಷ್ಠತ್ |
 ಅಥಾಹವನೀಯಂ |
 ತೇನೈವ ಸುವರ್ಗಂ ಲೋಕಮಭ್ಯಜಯತ್ || 32 ||

ಯಸ್ಯೈವಮಗ್ನಿರಾಧೀಯತೇ |
 ಪ್ರ ಪ್ರಜಯಾ ಪಶುಭಿರ್ಮಿಥುನೈರ್ಜಾಯತೇ |
 ಪ್ರತ್ಯಸ್ಮಿನ್ಲೋಕೇ ತಿಷ್ಠತಿ |
 ಅಭಿ ಸುವರ್ಗಂ ಲೋಕಂ ಜಯತಿ |
 ಯಸ್ಯ ವಾ ಅಯಥಾದೇವತಮಗ್ನಿರಾಧೀಯತೇ |
 ಆ ದೇವತಾಭ್ಯೋ ವೃಶ್ಯತೇ |
 ಪಾಪೀಯಾನ್ಭವತಿ |
 ಯಸ್ಯ ಯಥಾದೇವತಂ |
 ನ ದೇವತಾಭ್ಯ ಆ ವೃಶ್ಯತೇ |
 ವಸೀಯಾನ್ಭವತಿ || 33 ||

ಭೃಗೂಣಾಂ ತ್ವಾಂಗಿರಸಾಂ ವ್ರತಪತೇ ವ್ರತೇನಾದಧಾಮೀತಿ
 ಭೃಗ್ವಂಗಿರಸಾಮಾದಧ್ಯಾತ್ |
 ಆದಿತ್ಯಾನಾಂ ತ್ವಾ ದೇವಾನಾಂ ವ್ರತಪತೇ
 ವ್ರತೇನಾದಧಾಮೀತ್ಯನ್ಯಾಸಾಂ
 ಬ್ರಾಹ್ಮಣೀನಾಂ ಪ್ರಜಾನಾಂ |

ವರುಣಸ್ಯ ತ್ವಾ ರಾಜ್ಞೋ ವ್ರತಪತೇ
 ವ್ರತೇನಾದಧಾಮೀತಿ ರಾಜ್ಞಃ |
 ಇಂದ್ರಸ್ಯ ತ್ವೇಂದ್ರಿಯೇಣ ವ್ರತಪತೇ
 ವ್ರತೇನಾದಧಾಮೀತಿ ರಾಜನ್ಯಸ್ಯ |
 ಮನೋಸ್ತ್ವಾ ಗ್ರಾಮಣ್ಯೋ ವ್ರತಪತೇ
 ವ್ರತೇನಾದಧಾಮೀತಿ ವೈಶ್ಯಸ್ಯ |
 ಋಭೂಣಾಂ ತ್ವಾ ದೇವಾನಾಂ ವ್ರತಪತೇ
 ವ್ರತೇನಾದಧಾಮೀತಿ ರಥಕಾರಸ್ಯ |
 ಯಥಾದೇವತಮಗ್ನಿರಾಧೀಯತೇ |
 ನ ದೇವತಾಭ್ಯ ಆ ವೃಶ್ಯತೇ |
 ವಸೀಯಾನ್ಭವತಿ || 34 ||

ಧ್ಯಾಯತಿ ವೈ ರಾತ್ರಿಶ್ಚಾವರುಂಧೇ
 ಭವಿಷ್ಯಂತೀತ್ಯಬ್ರವೀಜ್ಜನಿಷ್ಯಸೇಽಜಯದ್ವಸೀಯಾನ್ಭವತಿ ನವ ಚ || 4 ||

ಪ್ರಜಾಪತಿರ್ವಾಚಃ ಸತ್ಯಮಪಶ್ಯತ್ |
 ತೇನಾಗ್ನಿಮಾಧತ್ತ |
 ತೇನ ವೈ ಸ ಆರ್ಥೋತ್ |
 ಭೂರ್ಭುವಃ ಸುವರಿತ್ಯಾಹ |
 ಏತದ್ವೈ ವಾಚಃ ಸತ್ಯಂ |
 ಯ ಏತೇನಾಗ್ನಿಮಾಧತ್ತೇ |
 ಋಧ್ನೋತ್ಯೇವ |

ಅಥೋ ಸತ್ಯಪ್ರಾಶುರೇವ ಭವತಿ |
 ಅಥೋ ಯ ಏವಂ ವಿದ್ವಾನಭಿಚರತಿ |
 ಸೃಣುತ ಏವೈನಂ || 35 ||

ಭೂರಿತ್ಯಾಹ |
 ಪ್ರಜಾ ಏವ ತದ್ಯಜಮಾನಃ ಸೃಜತೇ |
 ಭುವ ಇತ್ಯಾಹ |
 ಅಸ್ಮಿನ್ನೇವ ಲೋಕೇ ಪ್ರತಿತಿಷ್ಠತಿ |
 ಸುವರಿತ್ಯಾಹ |
 ಸುವರ್ಗ ಏವ ಲೋಕೇ ಪ್ರತಿತಿಷ್ಠತಿ |
 ತ್ರಿಭಿರಕ್ಷರೈರ್ಗಾರ್ಹಪತ್ಯಮಾದಧಾತಿ |
 ತ್ರಯ ಇಮೇ ಲೋಕಾಃ |
 ಏಷ್ಟೇವೈನಂ ಲೋಕೇಷು ಪ್ರತಿಷ್ಠಿತಮಾಧತ್ತೇ |
 ಸರ್ವೈಃ ಪಂಚಭಿರಾಹವನೀಯಂ || 36 ||

ಸುವರ್ಗಾಯ ವಾ ಏಷ ಲೋಕಾಯಾಧೀಯತೇ |
 ಯದಾಹವನೀಯಃ |
 ಸುವರ್ಗ ಏವಾಸ್ಮೈ ಲೋಕೇ ವಾಚಃ
 ಸತ್ಯಗ್ಂ ಸರ್ವಮಾಪ್ನೋತಿ |
 ತ್ರಿಭಿರ್ಗಾರ್ಹಪತ್ಯಮಾದಧಾತಿ |
 ಪಂಚಭಿರಾಹವನೀಯಂ |
 ಅಷ್ಟೈ ಸಂಪದ್ಯಂತೇ |

ಅಷ್ಟಾಕ್ಷರಾ ಗಾಯತ್ರೀ |
 ಗಾಯತ್ರೋಽಗ್ನಿಃ |
 ಯಾವಾನೇವಾಗ್ನಿಃ |
 ತಮಾಧತ್ತೇ || 37 ||

ಪ್ರಜಾಪತಿಃ ಪ್ರಜಾ ಅಸೃಜತ |
 ತಾ ಅಸ್ಮಾಧ್ವಸ್ವಾಃ ಪರಾಚೀರಾಯನಾನ್ |
 ತಾಭ್ಯೋ ಜ್ಯೋತಿರುದಗೃಹ್ಣಾತ್ |
 ತಂ ಜ್ಯೋತಿಃ ಪಶ್ಯಂತಿಃ ಪ್ರಜಾ ಅಭಿಸಮಾವರ್ತಂತ |
 ಉಪರೀವಾಗ್ನಿಮುದ್ಗ್ಹ್ಣೀಯಾದುದ್ಧರನ್ |
 ಜ್ಯೋತಿರೇವ ಪಶ್ಯಂತಿಃ ಪ್ರಜಾ
 ಯಜಮಾನಮಭಿಸಮಾವರ್ತಂತೇ |
 ಪ್ರಜಾಪತೇರಕ್ಷಶ್ವಯತ್ |
 ತತ್ಪರಾಪತತ್ |
 ತದಶ್ವೋಽಭವತ್ |
 ತದಶ್ವಸ್ಯಾಶ್ವತ್ವಂ || 38 ||

ಏಷ ವೈ ಪ್ರಜಾಪತಿಃ |
 ಯದಗ್ನಿಃ |
 ಪ್ರಾಜಾಪತ್ಯೋಽಶ್ವಃ |
 ಯದಶ್ವಂ ಪುರಸ್ತಾನ್ನಯತಿ |
 ಸ್ವಮೇವ ಚಕ್ಷುಃ ಪಶ್ಯನ್ ಪ್ರಜಾಪತಿರನೂದೇತಿ |

ವಜ್ರೇ ವಾ ಏಷಃ |
ಯದಶ್ವಃ |
ಯದಶ್ವಂ ಪುರಸ್ತಾನ್ನಯತಿ |
ಜಾತಾನೇವ ಭ್ರಾತೃವ್ಯಾನ್ವ ಣುದತೇ |
ಪುನರಾವರ್ತಯತಿ || 39 ||

ಜನಿಷ್ಯಮಾಣಾನೇವ ಪ್ರತಿನುದತೇ |
ನ್ಯಾಹವನೀಯೋ ಗಾರ್ಹಪತ್ಯಮಕಾಮಯತ |
ನಿ ಗಾರ್ಹಪತ್ಯ ಆಹವನೀಯಂ |
ತೌ ವಿಭಾಜಂ ನಾಶಕ್ಷೋತ್ |
ಸೋಽಶ್ವಃ ಪೂರ್ವವಾಡ್ಭೂತ್ವಾ |
ಪ್ರಾಂಚಂ ಪೂರ್ವಮುದವಹತ್ |
ತತ್ಪೂರ್ವವಾಹಃ ಪೂರ್ವವಾಟ್ತ್ವಂ |
ಯದಶ್ವಂ ಪುರಸ್ತಾನ್ನಯತಿ |
ವಿಭಕ್ತಿರೇವೈನಯೋಃ ಸಾ |
ಅಥೋ ನಾನಾವೀರ್ಯಾವೇವೈನೌ ಕುರುತೇ || 40 ||

ಯದುಪರ್ಯುಪರಿ ಶಿರೋ ಹರೇತ್ |
ಪ್ರಾಣಾನ್ ವಿಚ್ಛಿಂದ್ಯಾತ್ |
ಅಥೋಽಧಃ ಶಿರೋ ಹರತಿ |
ಪ್ರಾಣಾನಾಂ ಗೋಪೀಥಾಯ |
ಇಯತ್ಯಗ್ರೇ ಹರತಿ |

ಅಥೇಯತ್ಯಥೇಯತಿ |
 ತ್ರಯ ಇಮೇ ಲೋಕಾಃ |
 ಏಷ್ಟೇವೈನಂ ಲೋಕೇಷು ಪ್ರತಿಷ್ಠಿತಮಾಧತ್ತೇ |
 ಪ್ರಜಾಪತಿರಗ್ನಿಮಸೃಜತ |
 ಸೋಽಬಿಭೇತ್ಪ ಮಾ ಧಕ್ಷ್ಯತೀತಿ || 41 ||

ತಸ್ಯ ತ್ರೇಧಾ ಮಹಿಮಾನಂ ವ್ಯಾಹತ್ |
 ಶಾಂತ್ಯಾ ಅಪ್ರದಾಹಾಯ |
 ಯತ್ತ್ರೇಧಾಽಗ್ನಿರಾಧೀಯತೇ |
 ಮಹಿಮಾನಮೇವಾಸ್ಯ ತದ್ವ್ಯಾಹತಿ |
 ಶಾಂತ್ಯಾ ಅಪ್ರದಾಹಾಯ |
 ಪುನರಾವರ್ತಯತಿ |
 ಮಹಿಮಾನಮೇವಾಸ್ಯ ಸಂದಧಾತಿ |
 ಪಶುರ್ವಾ ಏಷಃ |
 ಯದಶ್ವಃ |
 ಏಷ ರುದ್ರಃ || 42 ||

ಯದಗ್ನಿಃ |
 ಯದಶ್ವಸ್ಯ ಪದೇಽಗ್ನಿಮಾದಧ್ಯಾತ್ |
 ರುದ್ರಾಯ ಪಶೂನಪಿದಧ್ಯಾತ್ |
 ಅಪಶುರ್ಯಜಮಾನಃ ಸ್ಯಾತ್ |
 ಯನ್ನಾಕ್ರಮಯೇತ್ |

ಅನವರುದ್ಧಾ ಅಸ್ಯ ಪಶವಃ ಸ್ಯುಃ |
 ಪಾರ್ಶ್ವತ ಆಕ್ರಮಯೇತ್ |
 ಯಥಾಽಽಹಿತಸ್ಯಾಗ್ನೇರಂಗಾರಾ ಅಭ್ಯವವರ್ತೇರನಾನ್ |
 ಅವರುದ್ಧಾ ಅಸ್ಯ ಪಶವೋ ಭವಂತಿ |
 ನ ರುದ್ರಾಯಾಪಿದಧಾತಿ || 43 ||

ತ್ರೀಣಿ ಹವೀಗ್ಂಷಿ ನಿರ್ವಪತಿ |
 ವಿರಾಜ ಏವ ವಿಕ್ರಾಂತಂ ಯಜಮಾನೋಽನು ವಿಕ್ರಮತೇ |
 ಅಗ್ನಯೇ ಪವಮಾನಾಯ |
 ಅಗ್ನಯೇ ಪಾವಕಾಯ |
 ಅಗ್ನಯೇ ಶುಚಯೇ |
 ಯದಗ್ನಯೇ ಪವಮಾನಾಯ ನಿರ್ವಪತಿ |
 ಪುನಾತ್ಯೇವೈನಂ |
 ಯದಗ್ನಯೇ ಪಾವಕಾಯ |
 ಪೂತ ಏವಾಸ್ಮಿನ್ನನ್ನಾದ್ಯಂ ದಧಾತಿ |
 ಯದಗ್ನಯೇ ಶುಚಯೇ |
 ಬ್ರಹ್ಮವರ್ಚಸಮೇವಾಸ್ಮಿನ್ನಪರಿಷ್ವಾದ್ಧಧಾತಿ || 44 ||

ಏನಮಾಹವನೀಯಂ ಧತ್ತೇಽಶ್ವತ್ಥಂ ವರ್ತಯತಿ ಕುರುತ ಇತಿ
 ರುದ್ರೋ ದಧಾತಿ ಯದಗ್ನಯೇ ಶುಚಯ ಏಕಂ ಚ || 5 ||

ದೇವಾಸುರಾಃ ಸಂಯತ್ತಾ ಆಸನಾನ್ |
 ತೇ ದೇವಾ ವಿಜಯಮುಪಯಂತಃ |

ಅಗ್ನೌ ವಾಮಂ ವಸು ಸಂ ನ್ಯದಧತ |
 ಇದಮು ನೋ ಭವಿಷ್ಯತಿ |
 ಯದಿ ನೋ ಜೀಷ್ಯಂತೀತಿ |
 ತದಗ್ನಿನೋಽಧ್ವಹಮಶಕ್ಷೋತ್ |
 ತತ್ತ್ರೀಧಾ ವಿನ್ಯದಧಾತ್ |
 ಪಶುಷು ತೃತೀಯಂ |
 ಅಪ್ಸು ತೃತೀಯಂ |
 ಆದಿತ್ಯೇ ತೃತೀಯಂ || 45 ||

ತದ್ಧೇವಾ ವಿಜಿತ್ಯ |
 ಪುನರವಾರುರುಧ್ವಂತ |
 ತೇಽಗ್ನಯೇ ಪವಮಾನಾಯ ಪುರೋಡಾಶಮಷ್ಟಾಕಪಾಲಂ ನಿರವಪನ್ |
 ಪಶವೋ ವಾ ಅಗ್ನಿಃ ಪವಮಾನಃ |
 ಯದೇವ ಪಶುಷ್ವಾಸೀತ್ |
 ತತ್ತ್ರೀನಾವಾರುಂಧತ |
 ತೇಽಗ್ನಯೇ ಪಾವಕಾಯ |
 ಆಪೋ ವಾ ಅಗ್ನಿಃ ಪಾವಕಃ |
 ಯದೇವಾಪ್ಸಾಪ್ಸೀತ್ |
 ತತ್ತ್ರೀನಾವಾರುಂಧತ || 46 ||

ತೇಽಗ್ನಯೇ ಶುಚಯೇ |
 ಅಸೌ ವಾ ಆದಿತ್ಯೋಽಗ್ನಿಃ ಶುಚಿಃ |

ಯದೇವಾದಿತ್ಯ ಆಸೀತ್ |
 ತತ್ತೇನಾವಾರುಂಧತ |
 ಬ್ರಹ್ಮವಾದಿನೋ ವದಂತಿ |
 ತನುವೋ ವಾವೈತಾ ಅಗ್ನ್ಯಾಧೇಯಸ್ಯ |
 ಆಗ್ನೇಯೋ ವಾ ಅಷ್ಟಾಕಪಾಲೋಽಗ್ನ್ಯಾಧೇಯಮಿತಿ |
 ಯತ್ತಂ ನಿರ್ವಪೇತ್ |
 ನೈತಾನಿ |
 ಯಥಾಽಽತ್ಮಾ ಸ್ಯಾತ್ || 47 ||

ನಾಂಗಾನಿ |
 ತಾದೃಗೇವ ತತ್ |
 ಯದೇತಾನಿ ನಿರ್ವಪೇತ್ |
 ನ ತಂ |
 ಯಥಾಽಂಗಾನಿ ಸ್ಯುಃ |
 ನಾತ್ಮಾ |
 ತಾದೃಗೇವ ತತ್ |
 ಉಭಯಾನಿ ಸಹ ನಿರುಪ್ಯಾಣಿ |
 ಯಜ್ಞಸ್ಯ ಸಾತ್ಮತ್ವಾಯ |
 ಉಭಯಂ ವಾ ಏತಸ್ಯೇಂದ್ರಿಯಂ ವೀರ್ಯಮಾಪ್ಯತೇ || 48 ||

ಯೋಽಗ್ನಿಮಾಧತ್ತೇ |
 ಐಂದ್ರಾಗ್ನಮೇಕಾದಶಕಪಾಲಮನುನಿರ್ವಪೇತ್ |

ಆದಿತ್ಯಂ ಚರುಂ |
 ಇಂದ್ರಾಗ್ನೀ ವೈ ದೇವಾನಾಮಯಾತಯಾಮಾನೌ |
 ಯೇ ಏವ ದೇವತೇ ಅಯಾತಯಾಮ್ನೀ |
 ತಾಭ್ಯಾಮೇವಾಸ್ಮಾ ಇಂದ್ರಿಯಂ ವೀರ್ಯಮವರುಂಧೇ |
 ಆದಿತ್ಯೋ ಭವತಿ |
 ಇಯಂ ವಾ ಅದಿತಿಃ |
 ಅಸ್ಯಾಮೇವ ಪ್ರತಿತಿಷ್ಠತಿ |
 ಧೇನ್ವೈ ವಾ ಏತದ್ರೇತಃ || 49 ||

ಯದಾಜ್ಯಂ |
 ಅನಡುಹಸ್ತಂಡುಲಾಃ |
 ಮಿಥುನಮೇವಾವರುಂಧೇ |
 ಘೃತೇ ಭವತಿ |
 ಯಜ್ಞಸ್ಯಾಲೋಕ್ಷಾಂತತ್ವಾಯ |
 ಚತ್ವಾರ ಆರ್ಷೇಯಾಃ ಪ್ರಾಶ್ನಂತಿ |
 ದಿಶಾಮೇವ ಜ್ಯೋತಿಷಿ ಜುಹೋತಿ |
 ಪಶವೋ ವಾ ಏತಾನಿ ಹವೀಗಂಷಿ |
 ಏಷ ರುದ್ರಃ |
 ಯದಗ್ನಿಃ || 50 ||

ಯಥ್ಸದ್ಯ ಏತಾನಿ ಹವೀಗಂಷಿ ನಿರ್ವಪೇತ್ |
 ರುದ್ರಾಯ ಪಶೂನಪಿ ದಧ್ಯಾತ್ |

ಅಪಶುರ್ಯಜಮಾನಃ ಸ್ಯಾತ್ |
 ಯನ್ನಾನುನಿರ್ವಪೇತ್ |
 ಅನವರುದ್ಧಾ ಅಸ್ಯ ಪಶವಃ ಸ್ಯುಃ |
 ದ್ವಾದಶಸು ರಾತ್ರಿಷ್ಟನು ನಿರ್ವಪೇತ್ |
 ಸಂವತ್ಸರಪ್ರತಿಮಾ ವೈ ದ್ವಾದಶ ರಾತ್ರಯಃ |
 ಸಂವತ್ಸರೇಣೈವಾಸ್ಮೈ ರುದ್ರಗ್ಂ ಶಮಯಿತ್ವಾ |
 ಪಶೂನವರುಂಧೇ |
 ಯದೇಕಮೇಕಮೇತಾನಿ ಹವೀಗ್ಂಷಿ ನಿರ್ವಪೇತ್ || 51 ||

ಯಥಾ ತ್ರೀಣ್ಯಾವಪನಾನಿ ಪೂರಯೇತ್ |
 ತಾದೃಕ್ತತ್ |
 ನ ಪ್ರಜನನಮುಚ್ಛಿಗ್ಂಷೇತ್ |
 ಏಕಂ ನಿರುಪ್ಯ |
 ಉತ್ತರೇ ಸಮಸ್ಯೇತ್ |
 ತೃತೀಯಮೇವಾಸ್ಮೈ ಲೋಕಮುಚ್ಛಿಗ್ಂಷತಿ ಪ್ರಜನನಾಯ |
 ತಂ ಪ್ರಜಯಾ ಪಶುಭಿರನು ಪ್ರಜಾಯತೇ |
 ಅಥೋ ಯಜ್ಞಸ್ಯೈವೈಷಾಽಭಿಕ್ರಾಂತಿಃ |
 ರಥಚಕ್ರಂ ಪ್ರವರ್ತಯತಿ |
 ಮನುಷ್ಯರಥೇನೈವ ದೇವರಥಂ ಪ್ರತ್ಯವರೋಹತಿ || 52 ||

ಬ್ರಹ್ಮವಾದಿನೋ ವದಂತಿ |
 ಹೋತವ್ಯಮಗ್ನಿಹೋತ್ರಾಂ(೨) ನ ಹೋತವ್ಯಾ(೨)ಮಿತಿ |

ಯದ್ಯಜುಷಾ ಜುಹುಯಾತ್ |
 ಅಯಥಾಪೂರ್ವಮಾಹುತೀ ಜುಹುಯಾತ್ |
 ಯನ್ನ ಜುಹುಯಾತ್ |
 ಅಗ್ನಿಃ ಪರಾಭವೇತ್ |
 ತೂಷ್ಟೀಮೇವ ಹೋತವ್ಯಂ |
 ಯಥಾಪೂರ್ವಮಾಹುತೀ ಜುಹೋತಿ |
 ನಾಗ್ನಿಃ ಪರಾಭವತಿ |
 ಅಗ್ನೀಧೇ ದದಾತಿ || 53 ||

ಅಗ್ನಿಮುಖಾನೇವತೂರ್ವಸ್ತ್ರೀಣಾತಿ |
 ಉಪಬರ್ಹಣಂ ದದಾತಿ |
 ರೂಪಾಣಾಮವರುದ್ಧೈಃ |
 ಅಶ್ವಂ ಬ್ರಹ್ಮಣೇ |
 ಇಂದ್ರಿಯಮೇವಾವರುಂಧೇ |
 ಧೇನುಗ್ಂ ಹೋತ್ರೇ |
 ಆಶಿಷ ಏವಾವರುಂಧೇ |
 ಅನಡ್ವಾಹಮದ್ವರ್ಯವೇ |
 ವಹ್ನಿರ್ವಾ ಅನಡ್ವಾನ್ |
 ವಹ್ನಿರದ್ವರ್ಯುಃ || 54 ||

ವಹ್ನಿನ್ವೈವ ವಹ್ನಿ ಯಜ್ಞಸ್ಯಾವರುಂಧೇ |
 ಮಿಥುನೌ ಗಾವೌ ದದಾತಿ |

ಮಿಥುನಸ್ಯಾವರುದ್ಧೈಃ |
 ವಾಸೋ ದದಾತಿ |
 ಸರ್ವದೇವತ್ಯಂ ವೈ ವಾಸಃ |
 ಸರ್ವಾ ಏವ ದೇವತಾಃ ಪ್ರೀಣಾತಿ |
 ಆ ದ್ವಾದಶಭ್ಯೋ ದದಾತಿ |
 ದ್ವಾದಶ ಮಾಸಾಃ ಸಂವತ್ಸರಃ |
 ಸಂವತ್ಸರ ಏವ ಪ್ರತಿತಿಷ್ಠತಿ |
 ಕಾಮಮೂರ್ಧ್ವಂ ದೇಯಂ |
 ಅಪರಿಮಿತಸ್ಯಾವರುದ್ಧೈಃ || 55 ||

ಆದಿತ್ಯೇ ತೃತೀಯಮಪ್ಸ್ವಾಸೀತ್ತತ್ತೇನಾವಾರುಂಧತ ಸ್ಯಾದಾಪ್ಯತೇ
 ರೇತೋಽಗ್ನಿರೇಕಮೇಕಮೇತಾನಿ ಹವೀಗ್ಂಷಿ ನಿರ್ವಪೇತ್ಪ್ರತ್ಯವರೋಹತಿ
 ದದಾತ್ಯದ್ವಯುರ್ದೇಯಮೇಕಂ ಚ || 6 ||

ಘರ್ಮಃ ಶಿರಸ್ತದಯಮಗ್ನಿಃ |
 ಸಂಪ್ರಿಯಃ ಪಶುಭಿರ್ಭವತ್ |
 ಛರ್ದಿಸ್ತೋಕಾಯ ತನಯಾಯ ಯಚ್ಛ |
 ವಾತಃ ಪ್ರಾಣಸ್ತದಯಮಗ್ನಿಃ |
 ಸಂಪ್ರಿಯಃ ಪಶುಭಿರ್ಭವತ್ |
 ಸ್ವದಿತಂ ತೋಕಾಯ ತನಯಾಯ ಪಿತುಂ ಪಚ |
 ಪ್ರಾಚೀಮನು ಪ್ರದಿಶಂ ಪ್ರೇಹಿ ವಿದ್ವಾನ್ |
 ಅಗ್ನೀರಗ್ನೀ ಪುರೋ ಅಗ್ನಿರ್ಭವೇಹ |

ವಿಶ್ವಾ ಆಶಾ ದೀದ್ಯಾನೋ ವಿಭಾಹಿ |
 ಊರ್ಜಂ ನೋ ಧೇಹಿ ದ್ವಿಪದೇ ಚತುಷ್ಟದೇ || 56 ||

ಅರ್ಕಶ್ಚಕ್ಷುಸ್ತದಸೌ ಸೂರ್ಯಸ್ತದಯಮಗ್ನಿಃ |
 ಸಂಪ್ರಿಯಃ ಪಶುಭಿರ್ಭುವತ್ |
 ಯತ್ತೇ ಶುಕ್ರ ಶುಕ್ರಂ ವರ್ಚಃ ಶುಕ್ರಾ ತನೂಃ |
 ಶುಕ್ರಂ ಜ್ಯೋತಿರಜಸ್ರಂ |
 ತೇನ ಮೇ ದೀದಿಹಿ ತೇನ ತ್ವಾಽಽದಧೇ |
 ಅಗ್ನಿನಾಽಗ್ನೇ ಬ್ರಹ್ಮಣಾ |
 ಆನಶೇ ವ್ಯಾನಶೇ ಸರ್ವಮಾಯುರ್ವ್ಯಾನಶೇ |
 ಯೇ ತೇ ಅಗ್ನೇ ಶಿವೇ ತನುವೌ |
 ವಿರಾಟ್ಟ ಸ್ವರಾಟ್ಟ |
 ತೇ ಮಾ ವಿಶತಾಂ ತೇ ಮಾ ಜಿನ್ವತಾಂ || 57 ||

ಯೇ ತೇ ಅಗ್ನೇ ಶಿವೇ ತನುವೌ |
 ಸಂರಾಟ್ಚಾಭಿಭೂಶ್ಚ |
 ತೇ ಮಾ ವಿಶತಾಂ ತೇ ಮಾ ಜಿನ್ವತಾಂ |
 ಯೇ ತೇ ಅಗ್ನೇ ಶಿವೇ ತನುವೌ |
 ವಿಭೂಶ್ಚ ಪರಿಭೂಶ್ಚ |
 ತೇ ಮಾ ವಿಶತಾಂ ತೇ ಮಾ ಜಿನ್ವತಾಂ |
 ಯೇ ತೇ ಅಗ್ನೇ ಶಿವೇ ತನುವೌ |
 ಪ್ರಭ್ವೀ ಚ ಪ್ರಭೂತಿಶ್ಚ |

ತೇ ಮಾ ವಿಶತಾಂ ತೇ ಮಾ ಜಿನ್ವತಾಂ |
ಯಾಸ್ತೇ ಅಗ್ನೇ ಶಿವಾಸ್ತನುವಃ |
ತಾಭಿಸ್ತ್ವಾಽಽದಧೇ |
ಯಾಸ್ತೇ ಅಗ್ನೇ ಘೋರಾಸ್ತನುವಃ |
ತಾಭಿರಮುಂ ಗಚ್ಛ || 58 ||

ಚತುಷ್ಟದೇ ಜಿನ್ವತಾಂ ತನುವಸ್ತ್ರೀಣಿ ಚ || 7 ||

ಇಮೇ ವಾ ಏತೇ ಲೋಕಾ ಅಗ್ನಯಃ |
ತೇ ಯದವ್ಯಾವೃತ್ತಾ ಆಧೀಯೇರನ್ವ |
ಶೋಚಯೇಯುರ್ಯಜಮಾನಂ |
ಘರ್ಮಃ ಶಿರ ಇತಿ ಗಾರ್ಹಪತ್ಯಮಾದಧಾತಿ |
ವಾತಃ ಪ್ರಾಣ ಇತ್ಯನ್ವಾಹಾರ್ಯಪಚನಂ |
ಅರ್ಕಶ್ಚಕ್ಷುರಿತ್ಯಾಹವನೀಯಂ |
ತೇನೈವೈನಾನ್ವ್ಯಾವರ್ತಯತಿ |
ತಥಾ ನ ಶೋಚಯಂತಿ ಯಜಮಾನಂ |
ರಥಂತರಮಭಿಗಾಯತೇ ಗಾರ್ಹಪತ್ಯ ಆಧೀಯಮಾನೇ |
ರಾಥಂತರೋ ವಾ ಅಯಂ ಲೋಕಃ || 59 ||

ಅಸ್ಮಿನ್ನೇವೈನಂ ಲೋಕೇ ಪ್ರತಿಷ್ಠಿತಮಾಧತ್ತೇ |
ವಾಮದೇವ್ಯಮಭಿಗಾಯತ ಉದ್ಧ್ರಿಯಮಾಣೇ |
ಅಂತರಿಕ್ಷಂ ವೈ ವಾಮದೇವ್ಯಂ |
ಅಂತರಿಕ್ಷ ಏವೈನಂ ಪ್ರತಿಷ್ಠಿತಮಾಧತ್ತೇ |

ಅಥೋ ಶಾಂತಿವೈ ವಾಮದೇವ್ಯಂ |
 ಶಾಂತಮೇವೈನಂ ಪಶವ್ಯಮುದ್ಧರತೇ |
 ಬೃಹದಭಿಗಾಯತ ಆಹವನೀಯ ಆಧೀಯಮಾನೇ |
 ಬಾರ್ಹತೋ ವಾ ಅಸೌ ಲೋಕಃ |
 ಅಮುಷ್ಮಿನ್ನೇವೈನಂ ಲೋಕೇ ಪ್ರತಿಷ್ಠಿತಮಾಧತ್ತೇ |
 ಪ್ರಜಾಪತಿರಗ್ನಿಮಸೃಜತ || 60 ||

ಸೋಽಶ್ವೋಽವಾರೋ ಭೂತ್ವಾ ಪರಾಜ್ಯೈತ್ |
 ತಂ ವಾರವಂತೀಯೇನಾವಾರಯತ |
 ತದ್ವಾರವಂತೀಯಸ್ಯ ವಾರವಂತೀಯತ್ವಂ |
 ಶೈತೇನ ಶೈತೀ ಅಕುರುತ |
 ತಚ್ಛೈತಸ್ಯ ಶೈತತ್ವಂ |
 ಯದ್ವಾರವಂತೀಯಮಭಿಗಾಯತೇ |
 ವಾರಯಿತ್ವೈವೈನಂ ಪ್ರತಿಷ್ಠಿತಮಾಧತ್ತೇ |
 ಶೈತೇನ ಶೈತೀ ಕುರುತೇ |
 ಘರ್ಮಃ ಶಿರ ಇತಿ ಗಾರ್ಹಪತ್ಯಮಾದಧಾತಿ |
 ಸಶೀರ್ಷಾಣಮೇವೈನಮಾಧತ್ತೇ || 61 ||

ಉಪೈನಮುಕ್ತರೋ ಯಜ್ಞೋ ನಮತಿ |
 ರುದ್ರೋ ವಾ ಏಷಃ |
 ಯದಗ್ನಿಃ |
 ಸ ಆಧೀಯಮಾನ ಈಶ್ವರೋ ಯಜಮಾನಸ್ಯ

ಪಶೂನ್ ಹಿಗ್ಂಸಿತೋಃ |
 ಸಂಪ್ರಿಯಃ ಪಶುಭಿರ್ಭುವದಿತ್ಯಾಹ |
 ಪಶುಭಿರೇವೈನಗ್ಂ ಸಂಪ್ರಿಯಂ ಕರೋತಿ |
 ಪಶೂನಾಮಹಿಗ್ಂಸಾಯೈ |
 ಛದಿಸ್ತೋಕಾಯ ತನಯಾಯ ಯಚ್ಛೇತ್ಯಾಹ |
 ಆಶಿಷಮೇವೈತಾಮಾಶಾಸ್ತೇ |
 ವಾತಃ ಪ್ರಾಣ ಇತ್ಯನ್ವಾಹಾರ್ಯಪಚನಂ || 62 ||

ಸಪ್ರಾಣಮೇವೈನಮಾಧತ್ತೇ |
 ಸ್ವದಿತಂ ತೋಕಾಯ ತನಯಾಯ ಪಿತುಂ ಪಚೇತ್ಯಾಹ |
 ಅನ್ನಮೇವಾಸ್ಮೈ ಸ್ವದಯತಿ |
 ಪ್ರಾಚೀಮನು ಪ್ರದಿಶಂ ಪ್ರೇಹಿ ವಿದ್ವಾನಿತ್ಯಾಹ |
 ವಿಭಕ್ತಿರೇವೈನಯೋಃ ಸಾ |
 ಅಥೋ ನಾನಾವೀರ್ಯಾವೇವೈನೌ ಕುರುತೇ |
 ಊರ್ಜಂ ನೋ ಧೇಹಿ ದ್ವಿಪದೇ ಚತುಷ್ಟದ ಇತ್ಯಾಹ |
 ಆಶಿಷಮೇವೈತಾಮಾಶಾಸ್ತೇ |
 ಅರ್ಕಶ್ಚಕ್ಷುರಿತ್ಯಾಹವನೀಯಂ |
 ಅಕೋ ವೈ ದೇವಾನಾಮನ್ನಂ || 63 ||

ಅನ್ನಮೇವಾವರುಂಧೇ |
 ತೇನ ಮೇ ದೀದಿಹೀತ್ಯಾಹ |
 ಸಮಿಂಧ ಏವೈನಂ |

ಆನಶೇ ವ್ಯಾನಶ ಇತಿ ತಿರುದಿಂಗಯತಿ |
 ತ್ರಯ ಇಮೇ ಲೋಕಾಃ |
 ಏಷ್ಟೇವೈನಂ ಲೋಕೇಷು ಪ್ರತಿಷ್ಠಿತಮಾಧತ್ತೇ |
 ತತ್ತಥಾ ನ ಕಾರ್ಯಂ |
 ವೀಂಗಿತಮಪ್ರತಿಷ್ಠಿತಮಾದಧೀತ |
 ಉದ್ಧೃತ್ಯೈವಾಧಾಯಾಭಿಮಂತ್ರಿಯಃ |
 ಅವೀಂಗಿತಮೇವೈನಂ ಪ್ರತಿಷ್ಠಿತಮಾಧತ್ತೇ |
 ವಿರಾಟ್ಚ ಸ್ವರಾಟ್ಚ ಯಾಸ್ತೇ ಅಗ್ನೇ
 ಶಿವಾಸ್ತನುವಸ್ತಾಭಿಸ್ತ್ವಾಽಽದಧ ಇತ್ಯಾಹ |
 ಏತಾ ವಾ ಅಗ್ನೇಃ ಶಿವಾಸ್ತನುವಃ |
 ತಾಭಿರೇವೈನಗ್ಂ ಸಮರ್ಥಯತಿ |
 ಯಾಸ್ತೇ ಅಗ್ನೇ ಘೋರಾಸ್ತನುವಸ್ತಾಭಿರಮುಂ ಗಚ್ಛೇತಿ
 ಬ್ರೂಯಾದ್ಯಂ ದ್ವಿಷ್ಯಾತ್ |
 ತಾಭಿರೇವೈನಂ ಪರಾಭಾವಯತಿ || 64 ||

ಲೋಕೋಽಸೃಜತ್ಯೈನಮಾಧತ್ತೇಽನ್ವಾಹಾರ್ಯಪಚನಂ ದೇವಾನಾಮನ್ನಮೇನಂ
 ಪ್ರತಿಷ್ಠಿತಮಾಧತ್ತೇ ಪಂಚ ಚ || 8 ||

ಶಮೀಗರ್ಭಾದಗ್ನಿಂ ಮಂಥತಿ |
 ಏಷಾ ವಾ ಅಗ್ನೇರ್ಯಜ್ಞಿಯಾ ತನೂಃ |
 ತಾಮೇವಾಸ್ಮೈ ಜನಯತಿ |
 ಅದಿತಿಃ ಪುತ್ರಕಾಮಾ |

ಸಾಧ್ಯೇಭ್ಯೋ ದೇವೇಭ್ಯೋ ಬ್ರಹ್ಮಾದನಮಪಚತ್ |
 ತಸ್ಯಾ ಉಚ್ಛೇಷಣಮದದುಃ |
 ತತ್ಪ್ರಾಶ್ಲಾತ್ |
 ಸಾ ರೇತೋಽಧತ್ತ |
 ತಸ್ಯೈ ಧಾತಾ ಚಾರ್ಯಮಾ ಚಾಜಾಯೇತಾಂ |
 ಸಾ ದ್ವಿತೀಯಮಪಚತ್ || 65 ||

ತಸ್ಯಾ ಉಚ್ಛೇಷಣಮದದುಃ |
 ತತ್ಪ್ರಾಶ್ಲಾತ್ |
 ಸಾ ರೇತೋಽಧತ್ತ |
 ತಸ್ಯೈ ಮಿತ್ರಶ್ಚ ವರುಣಶ್ಚಾಜಾಯೇತಾಂ |
 ಸಾ ತೃತೀಯಮಪಚತ್ |
 ತಸ್ಯಾ ಉಚ್ಛೇಷಣಮದದುಃ |
 ತತ್ಪ್ರಾಶ್ಲಾತ್ |
 ಸಾ ರೇತೋಽಧತ್ತ |
 ತಸ್ಯಾ ಅಗ್ಂಶ್ಚ ಭಗಶ್ಚಾಜಾಯೇತಾಂ |
 ಸಾ ಚತುರ್ಥಮಪಚತ್ || 66 ||

ತಸ್ಯಾ ಉಚ್ಛೇಷಣಮದದುಃ |
 ತತ್ಪ್ರಾಶ್ಲಾತ್ |
 ಸಾ ರೇತೋಽಧತ್ತ |
 ತಸ್ಯಾ ಇಂದ್ರಶ್ಚ ವಿವಸ್ವಾಗ್ಶ್ಚಾಜಾಯೇತಾಂ |

ಬ್ರಹ್ಮೌದನಂ ಪಚತಿ |
 ರೇತ ಏವ ತದ್ಧಾತಿ |
 ಪ್ರಾಶ್ಲಂತಿ ಬ್ರಾಹ್ಮಣಾ ಓದನಂ |
 ಯದಾಜ್ಯಮುಚ್ಛಿಷ್ಯತೇ |
 ತೇನ ಸಮಿಧೋಽಭ್ಯಜ್ಯಾದಧಾತಿ |
 ಉಚ್ಛೇಷಣಾದ್ವಾ ಅದಿತೀ ರೇತೋಽಧತ್ತ || 67 ||

ಉಚ್ಛೇಷಣಾದೇವ ತದ್ರೇತೋ ಧತ್ತೇ |
 ಅಸ್ಥಿ ವಾ ಏತತ್ |
 ಯಥ್ಸಮಿಧಃ |
 ಏತದ್ರೇತಃ |
 ಯದಾಜ್ಯಂ |
 ಯದಾಜ್ಯೇನ ಸಮಿಧೋಽಭ್ಯಜ್ಯಾದಧಾತಿ |
 ಅಸ್ಥ್ಯೇವ ತದ್ರೇತಸಿ ದಧಾತಿ |
 ತಿಸ್ರ ಆದಧಾತಿ ಮಿಥುನತ್ವಾಯ |
 ಇಯತೀರ್ಭವಂತಿ |
 ಪ್ರಜಾಪತಿನಾ ಯಜ್ಞಮುಖೇನ ಸಂಮಿತಾಃ || 68 ||

ಇಯತೀರ್ಭವಂತಿ |
 ಯಜ್ಞಪರುಷಾ ಸಂಮಿತಾಃ |
 ಇಯತೀರ್ಭವಂತಿ |
 ಏತಾವದ್ವೈ ಪುರುಷೇ ವೀರ್ಯಂ |

ವಿ॒ರ್ಯಸಂ॑ಮಿತಾಃ |
 ಆ॒ದ್ರ್ಯ ಭ॑ವಂತಿ |
 ಆ॒ದ್ರ್ಯಮಿ॑ವ ಹಿ ರೇ॒ತಃ ಸಿ॒ಚ್ಯತೇ॑ |
 ಚಿ॒ತ್ರಿಯ॑ಸ್ಯಾಶ್ಚ॒ತ್ಥಸ್ಯಾ॑ದಧಾತಿ |
 ಚಿ॒ತ್ರಮೇ॑ವ ಭವತಿ |
 ಘೃ॒ತವ॑ತೀಭಿರಾದಧಾತಿ || 69 ||

ಏ॒ತದ್ವಾ॑ ಅ॒ಗ್ನೀಃ ಪ್ರಿ॒ಯಂ ಧಾ॑ಮ |
 ಯ॒ದ್ಧೃ॒ತಂ |
 ಪ್ರಿ॒ಯೇಣೈ॒ವೈನಂ॑ ಧಾ॒ಮ್ನಾ ಸ॑ಮ॒ರ್ಥಯ॑ತಿ |
 ಅ॒ಥೋ ತೇ॑ಜಸಾ |
 ಗಾ॒ಯ॒ತ್ರೀಭಿ॑ಬ್ರಾಹ್ಮಣಸ್ಯಾದಧ್ಯಾತ್ |
 ಗಾ॒ಯ॒ತ್ರಚ್ಛಂ॑ದಾ ವೈ ಬ್ರಾಹ್ಮಣಃ |
 ಸ್ವ॒ಸ್ಯ ಛಂ॑ದಸಃ ಪ್ರತ್ಯಯನಸ್ತ್ವಾಯ |
 ತ್ರಿ॒ಷ್ಟುಗ್ಭೀ॑ ರಾಜನೃಸ್ಯ |
 ತ್ರಿ॒ಷ್ಟುಪ್ಪಂ॑ದಾ ವೈ ರಾಜನೃಃ |
 ಸ್ವ॒ಸ್ಯ ಛಂ॑ದಸಃ ಪ್ರತ್ಯಯನಸ್ತ್ವಾಯ || 70 ||

ಜಗ॑ತೀಭಿರ್ವೈಶ್ಯಸ್ಯ |
 ಜಗ॑ತೀಛಂದಾ ವೈ ವೈಶ್ಯಃ |
 ಸ್ವ॒ಸ್ಯ ಛಂ॑ದಸಃ ಪ್ರತ್ಯಯನಸ್ತ್ವಾಯ |
 ತಗ್ಂ॑ ಸಂವತ್ಸರಂ ಗೋಪಾಯೇತ್ |

ಸಂವತ್ಸರಗ್ಂ ಹಿ ರೇತೋ ಹಿತಂ ವರ್ಧತೇ |
ಯದ್ಯೇನಗ್ಂ ಸಂವತ್ಸರೇ ನೋಪನಮೇತ್ |
ಸಮಿಧಃ ಪುನರಾದಧ್ಯಾತ್ |
ರೇತ ಏವ ತದ್ಧಿತಂ ವರ್ಧಮಾನಮೇತಿ |
ನ ಮಾಗ್ಂಸಮಶ್ನೀಯಾತ್ |
ನ ಸ್ತ್ರಿಯಮುಪೇಯಾತ್ || 71 ||

ಯನ್ಮಾಗ್ಂಸಮಶ್ನೀಯಾತ್ |
ಯದ್ಸ್ತ್ರಿಯಮುಪೇಯಾತ್ |
ನಿರ್ವೀರ್ಯಃ ಸ್ಯಾತ್ |
ನೈನಮಗ್ನಿರುಪನಮೇತ್ |
ಶ್ಚ ಆಧಾಸ್ಯಮಾನೋ ಬ್ರಹ್ಮಾದನಂ ಪಚತಿ |
ಆದಿತ್ಯಾ ವಾ ಇತ ಉತ್ತಮಾಃ ಸುವರ್ಗಂ ಲೋಕಮಾಯನ್ |
ತೇ ವಾ ಇತೋ ಯಂತಂ ಪ್ರತಿನುದಂತೇ |
ಏತೇ ಖಲು ವಾವಾದಿತ್ಯಾಃ |
ಯದ್ಬ್ರಾಹ್ಮಣಾಃ |
ತೈರೇವ ಸಂತ್ವಂ ಗಚ್ಛತಿ || 72 ||

ನೈನಂ ಪ್ರತಿನುದಂತೇ |
ಬ್ರಹ್ಮವಾದಿನೋ ವದಂತಿ |
ಕ್ಷಾ ಸಃ |
ಅಗ್ನಿಃ ಕಾರ್ಯಃ |

ಯೋಽಸ್ಮೈ ಪ್ರಜಾಂ ಪಶೂನ್ಪ್ರಜನಯತೀತಿ |
 ಶಲ್ಕೈಸ್ತಾಗ್ಂ ರಾತ್ರಿಮಗ್ನಿಮಿಂಧೀತ |
 ತಸ್ಮಿನ್ನಪವ್ಯುಷಮರಣೀ ನಿಷ್ಟಪೇತ್ |
 ಯಥರ್ಷಭಾಯ ವಾಶಿತಾ ನ್ಯಾವಿಚ್ಛಾಯತಿ |
 ತಾದ್ಯಗೇವ ತತ್ |
 ಅಪೋದೂಹ್ಯ ಭಸ್ಮಾಗ್ನಿಂ ಮಂಥತಿ || 73 ||

ಸೈವ ಸಾಽಗ್ನೀಃ ಸಂತತಿಃ |
 ತಂ ಮಥಿತ್ವಾ ಪ್ರಾಂಚಮುದ್ಧರತಿ |
 ಸಂವತ್ಸರಮೇವ ತದ್ರೇತೋ ಹಿತಂ ಪ್ರಜನಯತಿ |
 ಅನಾಹಿತಸ್ತಸ್ಯಾಗ್ನಿರಿತ್ಯಾಹುಃ |
 ಯಃ ಸಮಿಧೋಽನಾಧಾಯಾಗ್ನಿಮಾಧತ್ತ ಇತಿ |
 ತಾಃ ಸಂವತ್ಸರೇ ಪುರಸ್ತಾದಾದಧ್ಯಾತ್ |
 ಸಂವತ್ಸರಾದೇವೈನಮವರುಧ್ಯಾಧತ್ತೇ |
 ಯದಿ ಸಂವತ್ಸರೇಽನಾದಧ್ಯಾತ್ |
 ದ್ವಾದಶ್ಯಾಂ ಪುರಸ್ತಾದಾದಧ್ಯಾತ್ |
 ಸಂವತ್ಸರಪ್ರತಿಮಾ ವೈ ದ್ವಾದಶ ರಾತ್ರಯಃ |
 ಸಂವತ್ಸರಮೇವಾಸ್ಯಾಹಿತಾ ಭವಂತಿ |
 ಯದಿ ದ್ವಾದಶ್ಯಾಂ ನಾದಧ್ಯಾತ್ |
 ತ್ರ್ಯಹೇ ಪುರಸ್ತಾದಾದಧ್ಯಾತ್ |
 ಆಹಿತಾ ಏವಾಸ್ಯ ಭವಂತಿ || 74 ||

ದ್ವಿತೀಯಮಪಚ್ಚತುರ್ಥಮಪಚದದಿತೀ ರೇತೋಽಧತ್ತ ಸಂಮಿತಾ
 ಘೃತವತೀಭಿರಾದಧಾತಿ ರಾಜನ್ಯಃ ಸ್ವಸ್ಯ ಛಂದಸಃ
 ಪ್ರತ್ಯಯನಸ್ತಾವೀಯಾದ್ಧಚ್ಛತಿ ಮಂಥತಿ ರಾತ್ರಯಶ್ಚತ್ವರಿ ಚ || 9 ||

ಪ್ರಜಾಪತಿಃ ಪ್ರಜಾ ಅಸೃಜತ |
 ಸ ರಿರಿಚಾನೋಽಮನ್ಯತ |
 ಸ ತಪೋಽತಪ್ಯತ |
 ಸ ಆತ್ಮನ್ವೀರ್ಯಮಪಶ್ಯತ್ |
 ತದವರ್ಧತ |
 ತದಸ್ಮಾಧ್ವಹಸೋರ್ಧ್ವಮಸೃಜ್ಯತ |
 ಸಾ ವಿರಾಡಭವತ್ |
 ತಾಂ ದೇವಾಸುರಾ ವ್ಯಗೃಹ್ಣತ |
 ಸೋಽಬ್ರವೀತ್ಪ್ರಜಾಪತಿಃ |
 ಮಮ ವಾ ಏಷಾ || 75 ||

ದೋಹಾ ಏವ ಯುಷ್ಮಾಕಮಿತಿ |
 ಸಾ ತತಃ ಪ್ರಾಚ್ಯುದಕ್ರಾಮತ್ |
 ತತ್ಪ್ರಜಾಪತಿಃ ಪರ್ಯಗೃಹ್ಣಾತ್ |
 ಅಥರ್ವ ಪಿತುಂ ಮೇ ಗೋಪಾಯೇತಿ |
 ಸಾ ದ್ವಿತೀಯಮುದಕ್ರಾಮತ್ |
 ತತ್ಪ್ರಜಾಪತಿಃ ಪರ್ಯಗೃಹ್ಣಾತ್ |
 ನರ್ಯ ಪ್ರಜಾಂ ಮೇ ಗೋಪಾಯೇತಿ |

ಸಾ ತೃತೀಯಮುದಕ್ರಾಮತ್ |
 ತತ್ಪ್ರಜಾಪತಿಃ ಪರ್ಯಗೃಹ್ಣಾತ್ |
 ಶಗ್ಗ್ಸ್ಯ ಪಶೂನೈ ಗೋಪಾಯೇತಿ || 76 ||

ಸಾ ಚತುರ್ಥಮುದಕ್ರಾಮತ್ |
 ತತ್ಪ್ರಜಾಪತಿಃ ಪರ್ಯಗೃಹ್ಣಾತ್ |
 ಸಪ್ರಥ ಸಭಾಂ ಮೇ ಗೋಪಾಯೇತಿ |
 ಸಾ ಪಂಚಮಮುದಕ್ರಾಮತ್ |
 ತತ್ಪ್ರಜಾಪತಿಃ ಪರ್ಯಗೃಹ್ಣಾತ್ |
 ಅಹೇ ಬುದ್ಧಿಯ ಮಂತ್ರಂ ಮೇ ಗೋಪಾಯೇತಿ |
 ಅಗ್ನೀನ್ ವಾವ ಸಾ ತಾನ್ವಕ್ರಮತ |
 ತಾನ್ವಜಾಪತಿಃ ಪರ್ಯಗೃಹ್ಣಾತ್ |
 ಅಥೋ ಪಂಕ್ತಿಮೇವ |
 ಪಂಕ್ತಿರ್ವಾ ಏಷಾ ಬ್ರಾಹ್ಮಣೇ ಪ್ರವಿಷ್ಟಾ || 77 ||

ತಾಮಾತ್ಮನೋಽಧಿ ನಿರ್ಮಿಮೀತೇ |
 ಯದಗ್ನಿರಾಧೀಯತೇ |
 ತಸ್ಮಾದೇತಾವಂತೋಽಗ್ನಯ ಆಧೀಯಂತೇ |
 ಪಾಂಕ್ತಂ ವಾ ಇದಗ್ಂ ಸರ್ವಂ |
 ಪಾಂಕ್ತೇನೈವ ಪಾಂಕ್ತಗ್ಗ್ ಸ್ಪೃಣೋತಿ |
 ಅಥರ್ವ ಪಿತುಂ ಮೇ ಗೋಪಾಯೇತ್ಯಾಹ |
 ಅನ್ನಮೇವೈತೇನ ಸ್ಪೃಣೋತಿ |

ನರ್ಯ ಪ್ರಜಾಂ ಮೇ ಗೋಪಾಯೇತ್ಯಾಹ |
 ಪ್ರಜಾಮೇವೈತೇನ ಸ್ಪೃಣೋತಿ |
 ಶಗ್ಗ್ಸ್ಯ ಪಶೂನೈ ಗೋಪಾಯೇತ್ಯಾಹ || 78 ||

ಪಶೂನೇವೈತೇನ ಸ್ಪೃಣೋತಿ |
 ಸಪ್ರಥ ಸಭಾಂ ಮೇ ಗೋಪಾಯೇತ್ಯಾಹ |
 ಸಭಾಮೇವೈತೇನೇಂದ್ರಿಯಗ್ಗ್ ಸ್ಪೃಣೋತಿ |
 ಅಹೇ ಬುದ್ಧಿಯ ಮಂತ್ರಂ ಮೇ ಗೋಪಾಯೇತ್ಯಾಹ |
 ಮಂತ್ರಮೇವೈತೇನ ಶ್ರಿಯಗ್ಗ್ ಸ್ಪೃಣೋತಿ |
 ಯದನ್ವಾಹಾರ್ಯಪಚನೇನ್ವಾಹಾರ್ಯಂ ಪಚಂತಿ |
 ತೇನ ಸೋಽಸ್ಯಾಭೀಷ್ಟಃ ಪ್ರೀತಃ |
 ಯದ್ಗಾರ್ಹಪತ್ಯ ಆಜ್ಯಮಧಿಶ್ರಯಂತಿ ಸಂಪತ್ನೀರ್ಯಾಜಯಂತಿ |
 ತೇನ ಸೋಽಸ್ಯಾಭೀಷ್ಟಃ ಪ್ರೀತಃ |
 ಯದಾಹವನೀಯೇ ಜುಹ್ವತಿ || 79 ||

ತೇನ ಸೋಽಸ್ಯಾಭೀಷ್ಟಃ ಪ್ರೀತಃ |
 ಯಥ್ಸಭಾಯಾಂ ವಿಜಯಂತೇ |
 ತೇನ ಸೋಽಸ್ಯಾಭೀಷ್ಟಃ ಪ್ರೀತಃ |
 ಯದಾವಸಥೇನ್ನ್ಯಗ್ಂ ಹರಂತಿ |
 ತೇನ ಸೋಽಸ್ಯಾಭೀಷ್ಟಃ ಪ್ರೀತಃ |
 ತಥಾಽಸ್ಯ ಸರ್ವೇ ಪ್ರೀತಾ ಅಭೀಷ್ಟಾ ಆಧೀಯಂತೇ |
 ಪ್ರವಸಥಮೇಷ್ಯನ್ನೇವಮುಪತಿಷ್ಟೇತ್ಯೈಕಮೇಕಂ |

ಯಥಾ ಬ್ರಾಹ್ಮಣಾಯ ಗೃಹೇವಾಸಿನೇ ಪರಿದಾಯ ಗೃಹಾನೇತಿ |
ತಾದೃಗೇವ ತತ್ |
ಪುನರಾಗತ್ಯೋಪತಿಷ್ಠತೇ |
ಸಾಭಾಗೇಯಮೇವೈಷಾಂ ತತ್ |
ಸಾ ತತ ಉರ್ಧ್ವಾರೋಹತ್ |
ಸಾ ರೋಹಿಣ್ಯಭವತ್ |
ತದ್ರೋಹಿಣ್ಯೈ ರೋಹಿಣಿತ್ವಂ |
ರೋಹಿಣ್ಯಾಮಗ್ನಿಮಾದಧೀತ |
ಸ್ವ ಏವೈನಂ ಯೋನೌ ಪ್ರತಿಷ್ಠಿತಮಾಧತ್ತೇ |
ಮಧ್ನೋತ್ಯೇನೇನ || 80 ||

ಏಷಾ ಪಶೂನ್ಮೇ ಗೋಪಾಯೇತಿ ಪ್ರವಿಷ್ಟಾ ಪಶೂನ್ಮೇ
ಗೋಪಾಯೇತ್ಯಾಹ ಜುಹ್ವತಿ ತಿಷ್ಠತೇ ಸಪ್ತ ಚ || 10 ||

ಬ್ರಹ್ಮ ಸಂಧತ್ತಂ ಕೃತ್ತಿಕಾಸೂದ್ಧಂತಿ ದ್ವಾದಶಸು ಪ್ರಜಾಪತಿರ್ವಾಚೋ
ದೇವಾಸುರಾಸ್ತದಗ್ನಿನೋರ್ಧ್ವಮುಃ ಶಿರ ಇಮೇ ವೈ ಶಮೀಗರ್ಭಾತ್ಪ್ರಜಾಪತಿಃ
ಸ ರಿರಿಚಾನಃ ಸತಪಃ ಸ ಆತ್ಮನ್ವೀರ್ಯಂ ದಶ || 10 ||

ಬ್ರಹ್ಮ ಸಂಧತ್ತಂ ತೌ ದಿವ್ಯಾವಧೋ ಶಂತ್ವಾಯ ಪ್ರಾಚ್ಯೇಷಾಂ
ಯದುಪರ್ಯುಪರಿ ಯಥ್ಸದ್ಯಃ ಸೋಽಶ್ವೋಽವಾರೋ ಭೂತ್ವಾ
ಜಗತೀಭಿರಶೀತಿಃ || 80 ||

ಬ್ರಹ್ಮ ಸಂಧತ್ತಮ್ನೋತ್ಯೇನೇನ ||

|| ಹರಿಃ ಓ(೨)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ಪ್ರಥಮಾಷ್ಟಕೇ ಪ್ರಥಮಃ ಪ್ರಶ್ನಃ ಸಮಾಪ್ತಃ ||